



Úr framløgu hjá Sjúrdða Skaale á Atlantic Fair herfyri. Tað er einki minni enn ein dreymur at kunna varpa ljós á føroyska vinnu í arktiskum høpi á stóru ráðstevnuni "Arctic Circle" í Reykavík. Tann dreymurin verður nú til veruleika

Føroysk vinna bjóðar seg fram á størsta pallinum

Jan Müller

29.05.2015 - 11:55

Oljan.fo

Føroyskar havnir og fyrirkur skulu vísa sínar dygdir á heimsins størstu ráðstevnu um Arktis, sum verður Reykjavík í oktober

Ein teirra, sum hevði fyrilestur á Atlantic Fair í Klaksvík, var Sjúrdur Skaale, fólkatingsmaður og formaður í Arktiska Arbeiðsbólkinum á fólkatíngi.

Hann tosaði um, hvussu Føroyar kunnu fáa inntøkur úr oljuvinnuni, hóast eingin olja er funnin á føroyskum øki.

“Reiðarí sum Thor og Skansi hava víst ein veg, og Mest hevur víst ein annan veg. Tað er fyrimyndarligt - men tað eru framvegis ótroyttir møguleikar.

Hesir móguleikar liggja millum annað í tí, at skipatalið kring Føroyar økist í stórum, og at vit liggja nærri summum av oljufeltunum enn skotsku havnirnar.

Einstakar fyritøkur hava í eina tíð arbeitt við at fáa nøkur av hesum skipum inn í Føroyum at skifta manning, bunkra, proviantera osv. Tað hevur eydnast rímiliga væl - men móguleikar eru fyri nógv størri inntøkum og arbeiðsplássum, um vit bjóða okkum fram meira skipað.

Nýggj havn er neyðug

Sjúrdur vísti í fyrilestrinum á, at bara eitt skip kemur inn í Føroyum, kunnu vit tjena uppá havnagjald, flogferðaseðlar, nætur á hotelli, proviant, olju, smáar umvælingar og annað.

Eydnast tað at gera Føroyar til eitt stað, har skip regluliga koma, kann "shipping" tí gerast ein heilt munandi vinna.

Uttan at leggja seg út í kjakið um, hvar ein komandi stór havn skal byggjast, so segði Sjúrdur tað kortini vera altavgerandi, at hon kemur.

“Við eini stórari havn - um hon er á Skálafjørðinum ella í Havn er líka mikið - eru vit fult og heilt kappingarfør við havnir sum ta í Aberdeen,” segði hann.

Reykjavík í oktober

Fyri at fáa ein størri part av hesum marknaði, er ætlanin at selja Føroyar og føroyskar tænastr meira miðvíst til skipini.

Sjúrdur hevur sum fólkatingsmaður sjálvur sett ein samskipara, og fyritøkur kunnu so verða við eftir tørvi og ynski. Og áhugin er stórus.

Eitt av málunum er at vera við á heimsins størstu ráðstevnu um Arktis, sum verður í Hørpu í Reykjavík í oktober. Har verða 1500 fólk úr politikki og vinnulívi úr mongum londum.

“Tað er kapping um at fáa tann stóra høvuðspallin á hesi ráðstevnu, men vit hava fingið vátan um, at Føroyar fáa hann, sigur Sjúrdur við oljan.fo.

“Tað verður eitt einastandandi høvi at leggja fram, hvat Føroyar hava at bjóða fyri júst teimum, sum skulu vita tað.”

Søluutilfarið, sum ætlanin er at framleiða, kann sjálvsagt eisini brúkast av fyrítøkunum sjálvum, júst sum tær vilja. Og hóast fyrítøkurnar kappast sínámillum, so er støðan ein onnur í hesum føri.

“Tá tað eydnast at fáa eitt skip til Føroya, missir eingin nakað. Øll vinna, tí hetta eru kundar, sum ikki eru her í dag. Tí kann vinnan standa saman á heilt øðrvísi hátt, enn tá tað snýr seg um innlendis kappingina - júst sum hon gjørði, tá West Hercules var her. Tað minnir eitt sindur um ferðavinnuna, sigur fólkatingsmaðurin.

